

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీభాష్యకార అవయవ విశేష శ్లోకం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీభాష్యకార అవయవ విశేష శ్లోకం ॥

మస్తకః శ్రీశతారాతిః నాథార్యో ముఖమండలం ।
నేత్రయుగ్మం సరోజాక్షః కపోలౌ రాఘవస్తథా ॥ 1 ॥

వక్షస్థలం యామునార్యః కంఠః పూర్ణో మహాంస్తథా ।
గోష్ఠీపూర్ణో బాహుయుగ్మం శైలపూర్ణః స్తనద్వయం ॥ 2 ॥

కుక్షిస్తు వరరంగార్యః పృష్ఠం మాలాధరస్తథా ।
కటిః కాంచీమునిర్జ్ఞేయః గోవిందార్యో నితంబకః ॥ 3 ॥

భట్టవేదాంతినౌ జంఘే ఊరుయుగ్మం జగద్గురుః ।
జానుయుగ్మం కృష్ణపాదో లోకార్యః పాదపంకజే ॥ 4 ॥

శ్రీశైలనాథస్తద్రేఖా పాదుకే వరయోగిరాట్ ।
పుండ్రః సేనాపతిః ప్రోక్తః సూత్రం కూరపతిస్తథా ॥ 5 ॥

భాగినేయస్త్రిదండశ్చ కాషాయశ్చాంధ్రపూర్ణకః ।
మాలాశ్చ కురుకేశార్యః ఛాయా శ్రీచాపకింకరః ॥ 6 ॥

ఏవం రామానుజార్యస్యావయవానఖిలాన్ గురూన్ ।
మహాంతంచావయవినం రామానుజమునిం భజే ॥ 7 ॥

గురుమూర్త్యాత్మయోగీంద్రం యో ధ్యాయేత్ ప్రత్యహం నరః ।
సర్వాన్ కామానవాప్నోతి లభేచ్ఛాంతే పరంపదం ॥ 8 ॥

॥ ఇతి శ్రీభాష్యకార అవయవ విశేష శ్లోకం సమాప్తం ॥